



UP: ब्रांडेड कंपनियों के नकली इंजेक्शन और दवाइयां बनाने वाली फैक्ट्री पर छापा, दो गिरफ्तार

संभल में नकली दवाइयां बनाने वाली फैक्ट्री पर 7 जिलों की संयुक्त टीम ने कार्रवाई की है. पुलिस टीम को करीब 40 लाख रुपए से ज्यादा कीमत की नकली दवाई और इंजेक्शन मिले हैं. पुलिस ने फैक्ट्री के मालिक सहित 2 लोगों को गिरफ्तार किया है. पुलिस के मुताबिक, फैक्ट्री मालिक आयुर्वेदिक दवाओं का लाइसेंस लेकर एलोपैथिक दवाइयां बनाने का धंधा कर रहा था.



यूपी के संभल में नकली दवाइयां बनाने वाली फैक्ट्री पर 7 जिलों की संयुक्त टीम ने असिस्टेंट कमिश्नर के नेतृत्व में कार्रवाई की है. पुलिस टीम को करीब 40 लाख से ज्यादा कीमत की नकली दवाइयां और इंजेक्शन मिले हैं. वहीं, पुलिस ने फैक्ट्री के मालिक सहित 2 लोगों को गिरफ्तार किया है.

दरअसल, संभल में बड़े स्तर पर ब्रांडेड कंपनियों की नकली दवाइयां बनाने वाली फैक्ट्री और गोदाम की जानकारी प्रशासन को मिली थी. इसके बाद मुरादाबाद मंडल के असिस्टेंट कमिश्नर दीपक शर्मा के नेतृत्व में छापेमारी की गई. इसमें गाजियाबाद, मेरठ, बिजनौर, मुरादाबाद, अमरोहा और संभल जनपद सहित 7 जिलों के ड्रग इंस्पेक्टर शामिल थे.

Source: <https://www.aajtak.in/crime/news/story/fake-injection-and-medicine-factory-reputed-companies-raid-in-up-medicines-worth-rs-40-lakh-recovered-lclcn-1568106-2022-11-03>